

၁၅။ အာယတနာတုန်ခွဲသ-အာယတနာတ်တိုကို အကျယ်ပြချက်

အာယတနာဝိဇ္ဇာရကထာ-အာယတနာတ်တိုကို အကျယ်ပြဆိုချက်

၅၁။ အာယတနာတ် ဟူသည်မှာ စက္ခာယတနာ,ရှုပါယတနာ, သောတာယတနာ,သဒ္ဓါယတနာ, ယာနာယတနာ, ဂန္ဓာယတနာ, မိဂ္ဂါယတနာ, ရသာယတနာ, ကာယာယတနာ, ဖော်ဗျာယတနာ, မနာယတနာ, ဓမ္မာယတနာဟူသော ၁၂-ပါးသော အာယတနာတ်ပေတည်း။

ထိုအာယတနာတ်- သဒ္ဓါန်, လက္ခဏာ, ထို ၁၂-ပါးမှု ရှိသည်၏အဖြစ်, အစဉ်, အကျဉ်းအကျယ် အားဖြင့်ငင်း, ရှုအပ်သည့်အဖြစ်အားဖြင့်ငင်း အဆုံးအဖြတ်ကို သိအပ်၏။

ထိုတွင် ထူးသော သဒ္ဓါတို၏ အနက်အားဖြင့် စက္ခာတိ-အဆင်းကို သာယာတတ်၏ (၀) အဆင်းကို ပြတတ်သောကြောင့် စက္ခာ-မျက်စီမည်၏။

^၁ရှုပုထိ-ပြတတ်သောကြောင့် ရှုပါ-အဆင်းမည်၏။ အဆင်းသည် ရွင်ခြင်း, ညီးခြင်းစသည်ဖြင့် ဖောက်ပြန်ခြင်းသို့ ရောက်လျက် နှလုံးဦးတည်သော စိတ်အလိုက် ပြတတ်၏။ ဤသည် ကား (ရှုပုထိ-ပြတတ်၏-ဟုဆိုရာ၌) ဆိုလိုသော အနက်ပေတည်း။ သူဏာတိ-ကြားတတ်သောကြောင့် သောတာ-နားမည်၏။ သဗ္ဗာတိ- ရွတ်ဆိုအပ်သောကြောင့် သဒ္ဓါ-အသံမည်၏။ ယာယာတိ-နမ်းရှုတတ်သောကြောင့် ယာနာ-နာခေါင်းမည်၏။ ဂန္ဓာယာတိ-မိမိ၏ တည်ရာဝါးကို ပြတတ်သောကြောင့် ဂန္ဓာ-အနံ့မည်၏^၃ ^၂ မီရိတ် အရှယာတိ- အသက်ကို ခေါ်သကဲ့သို့ ဖြစ်သောကြောင့် မိဂ္ဂါ-လျှောမည်၏။^၃ သတ္တဝါတို့သည် ထိုထိုအာရုံကို ရသန္တိ- သာယာတတ်ကုန်၏။ ထိုသို့ သတ္တဝါတို့က သာယာအပ်သောကြောင့် ယင်းအာရုံသည် ရသ-အရသာမည်၏။ ကု- စက်ဆုပ်ဖွယ်အာသဝတရားတို့၏ + အာယာ-ဖြစ်ရာအရပ်သည် ကာယာ-ကိုယ်မည်၏^၄ တွေ့ထိအပ်သောကြောင့် ဖော်ဗျာ-တွေ့ထိစရာမည်၏ (၀) အတွေ့မည်၏။ သိတတ်သောကြောင့် မန်-စိတ်နှလုံးမည်၏။ မိမိ၏ သဘော လက္ခဏာကို ဆောင်တတ်သောကြောင့် ဓမ္မာ-သဘောအာရုံတို့ မည်ကုန်၏။

^၁စက္ခာဝိညာက်ဖြင့် မြင်သိနိုင်အောင် မျက်စီ၌ ထင်ပေါ်လာသည်ကို ခံယူတတ်သည်ကိုပင် သာယာတတ်၏ဟု ဆိုသည်။ မြင်သိစေခြင်းကိုပင် ပြတတ်၏ဟု ဆိုသည်။

^၂အနံ့သည် အနံ့ရှိသော ပန်းသစ်သီး စသည်တိုကို "သည်မှာ ရှိပါသည်"ဟု ပြသကဲ့သို့ ရှိပေသည်။

^၃မီရိတ်+အရှ မှ မိဂ္ဂါ-ဟု ဖြစ်လာ၏။ လျှောဖြင့် အရသာရှိသော အစာကို လက်ခံ၍ စားခြင်းဖြင့် အာဟာရရေပ်ကို ဖို၍ အသက် ရှင်နေသောကြောင့် လျှောက အသက်ကို ခေါ်သည်-ဟု ဆိုသည်။

^၄ကု+အယ မှ ကာယာ-ဖြစ်လာသည်။ ကာယာကို စက်ဆုပ်ဖွယ် အာသဝတရားတို့၏ ဖြစ်ရာဟု ယာနာ, မိဂ္ဂါတိမှ အထူးပြု၍ မိန့်ဆိုသည်။

၅၁။ မထူးသော အာယတနာသဒ္ဓါ၏ အနက်အားဖြင့်မှာကား အားထုတ်ရာဖြစ်သောကြောင့်ငင်း၊ အာယ မည်သော စိတ်စေတသိက်တရားတို့ကို ကျယ်ပြန် ကြီးပွားစေတတ်သောကြောင့်ငင်း၊ ရည်သော သံသရာဆင်းရဲ ကို ဆောင်တတ်သောကြောင့်ငင်း အာယတနာ-မည်၏။

ချွဲ၍ ပြုဌီးအံး- မျက်စိဟူသော စက္ခဗျာ၍၊ အဆင်းဟူသော ရူပါရုံစသည်တို့၌ ထိုထိုအာရုံနှင့် စပ် ဆိုင်သော စိတ်စေတသိက် တရားတို့သည် ခံစားခြင်း အစရှိသော မိမိ မိမိ ဆိုင်ရာကိစ္စဖြင့် အားထုတ်ကုန်၏။ ထိုသို့ အားထုတ်ရာဖြစ်သောကြောင့် အာယတနာ မည်၏။ ဒါရိ-အာရုံတို့၌ ဖြစ်ကြသောကြောင့် အာယမည်သော ထိုစိတ်စေတသိက် တရားတို့ကို ကျယ်ပြန် ကြီးပွားစေတတ်သောကြောင့် အာယတနာ မည်ကုန်၏။ မသိအပ်သည် အစရှိသော (ဂ) အစမထင်သော သံသရာ၌ အလွန်ပင် ရည်လျားသော ဤသံသရာဆင်းရဲကို မဆုတ်နစ် မရပ်စဲ သေးသမျှ ကာလပတ်လုံး ဆောင်တတ်၊ ဖြစ်စေတတ်ကုန်သည်တည်း။ ထိုသို့ အလွန်ရည်သော သံသရာဆင်းရဲကို ဆောင်တတ်၊ ဖြစ်စေတတ်ကြသောကြောင့် အာယတနာ မည်ကုန်၏။ ဤသို့လျင် အားထုတ်ရာဖြစ်သောကြောင့် ငင်း၊ အာယမည်သော စိတ်စေတသိက် တရားတို့ကို ကျယ်ပြန် ကြီးပွားစေတတ်သောကြောင့်ငင်း၊ ရည်သော သံသရာဆင်းရဲကို ဆောင်တတ်သောကြောင့်ငင်း "အာယတနာ"ဟူ၍ ခေါ်ဆိုအပ်ကုန်၏။

၅၂။ တနည်းသော်ကား နေရာဌာန-ဟူသော အနက်ကြောင့်ငင်း၊ ပြုဌီးရာ တည်ရာဟူသော အနက် ကြောင့်ငင်း၊ စုဝေးရာဟူသော အနက်ကြောင့်ငင်း၊ ဖြစ်ရာဟူသော အနက်ကြောင့်ငင်း၊ အကြောင်းဟူသော အနက်ကြောင့်ငင်း အာယတနာ မည်သည်ဟု သိအပ်၏။

ချွဲ၍ပြရလျှင်- လောက၌ "လူသုရန်တ်၊ ပရမီသွာနတ်၏ တည်ရာ၊ ဝါသအဝနတ်၊ ဗိသနီးနတ်၏ နေရာ" အစရှိသော စကားတို့၌ နေရာဌာနကို အာယတနာ-ဟု ဆိုအပ်၏။ "ရွှေ၏ပြုဌီးရာ တည်ရာ၊ ငွေ၏ပြုဌီးရာ တည်ရာ" အစရှိသော စကားတို့၌ ပြုဌီးရာတည်ရာ(ရွှေငွေထွက်ရာ ရွှေတွင်း ငွေတွင်း စသည်မြေအရပ်)ကို အာယတနာဟု ဆိုအပ်၏။ သာသနာတော်၌ကား "နှလုံးမွေးလျော့ဖွယ်ကောင်းသော (အာယတနာ)စုဝေးရာ၌ အကိုင်းအခက် အချက်အသီးနှင့် ပြည့်စုံသော ထိုပညောင်ပင်ကြီးကို ငါက်တို့သည် မိုးဝဲကုန်၏" အစရှိသော စကားတို့၌ စုဝေးရာ ဌာနကို အာယတနာ-ဟု ဆိုအပ်၏။ "ဒက္ခာဏပတ္တိအရပ်သည် နားတို့၏ပြစ်ပွားရာ (အာယတနာ)ပေတည်း" အစရှိ သော စကားတို့၌ ဖြစ်ရာအရပ်ကို အာယတနာ-ဟု ဆိုအပ်၏။ "(သတိ သတိ အာယတနာ) အကြောင်းရှိတိုင်း ရှိတိုင်း ဉာဏ်ထူးဖြင့် မျက်မောက်ပြအပ်သော ထိုထိုတရားတို့၌ပင်လျှင် မျက်မြင်ကိုယ်တွေ့ ဖြစ်ခြင်းသို့ ရောက်၏" အစရှိသော စကားတို့၌ အကြောင်းကို အာယတနာ-ဟု ဆိုအပ်၏။

သာကနှင့် နီးနောပြရလျှင် ထိုထိုစက္ခဗျာ၌သော စိတ်စေတသိက် တရားတို့သည် ထိုမျက်စီ၊ အဆင်းစသည်တို့နှင့် စပ်၍ဖြစ်ခြင်းကြောင့် စက္ခဗျာ-မျက်စိစသည်တို့၌ နေသည်မည်ကုန်၏။ ထိုကြောင့် စက္ခဗျာ-မျက်စိစသည်တို့သည်လည်း စက္ခဗျာ၌သာက်စသော ယင်းစိတ်စေတသိက် တရားတို့၏ နေရာဌာနဖြစ်သည်။ ထိုပြင် ထိုမျက်စိစသည်တို့ကို မှုံကြသောကြောင့်ငင်း၊ ထိုအဆင်းစသည်တို့ကို အာရုံပြုကြသောကြောင့်ငင်း၊ ထိုစိတ် စေတသိက်တို့သည် မျက်စိစသည်တို့၌ ပြုဌီးလျော့ရှိကုန်၏။ ထိုကြောင့် စက္ခဗျာ-မျက်စိစသည်တို့သည် ယင်းစိတ် စေတသိက်တို့၏ ပြုဌီးရှိတည်ရာ ဖြစ်သည်။ ထိုပြင် ထိုထိုမျက်စီ-အဆင်း စသည်တို့၌ တည်ရာဝါး၊ ဒါရိ၊ အာရုံ

အလိအားဖြင့် စုဝေးခြင်းကြောင့် စက္ခု-မျက်စီ, (ရုပ်-အဆင်း)စသည်တို့သည် ယင်းစီတ်စေတသိက်တို့၏ စုဝေးရာ ဌာနဖြစ်သည်။ ထိုမျက်စီ-အဆင်း စသည်လျင် မြှုပါနာအာရုံ ရှိသည်၏အဖြစ်ဖြင့် ထိုမျက်စီ-အဆင်း စသည်တို့၌သာ ဖြစ်ခြင်းကြောင့် မျက်စီ-အဆင်းစသည်တို့သည် ယင်းစီတ်စေတသိက်တို့၏ ဖြစ်ရာပေါ်သည်။ ထိုမျက်စီ-အဆင်း စသည်တို့မရှိလျင် စီတ်စေတသိက်တို့ မရှိနိုင်-မဖြစ်နိုင်ခြင်းကြောင့် မျက်စီ-အဆင်းစသည်တို့သည် ယင်းစီတ် စေတသိက်တို့၏ အကြောင်းပေါ်သည်။

ဤသို့လျင် တည်ရာငွာနဟူသော အနက်ကြောင့်ငြင်း, ပြမ်းရာတည်ရာဟူသော အနက်ကြောင့်ငြင်း, စုဝေးရာဟူသော အနက်ကြောင့်ငြင်း, ဖြစ်ရာဟူသော အနက်ကြောင့်ငြင်း, အကြောင်းဟူသော အနက်ကြောင့်ငြင်း- ဤ အကြောင်းတို့ကြောင့်လည်း မျက်စီ-အဆင်း အစရိတေသာ ဤတရားတို့ကို "အာယတနာ"ဟူ၍ ခေါ်ဆိုအပ်ကုန်၏။

သို့ဖြစ်၍ ဆိုခဲ့သမျှသော အနက်ကြောင့် စက္ခု-မျက်စီလည်း ဟုတ်၏။ ငြင်းသည် အာယတနာလည်း ဟုတ်၏။ ထိုနှစ်ပါးသောအကြောင်းကြောင့် စက္ခာယတနာ မည်၏။ ...ပ... သဘောတရားတို့လည်း ဟုတ်ကြ၏။ ငြင်းတို့သည် အာယတနာလည်း ဟုတ်ကြ၏။ ထိုနှစ်ပါးသော အကြောင်းကြောင့် ဓမ္မယတနာမည်၏။ ဤသို့လျင် ဤအာယတနာတို့၌ ရေးမြို့စွာ သဒ္ဓါအနက်အားဖြင့် အဆုံးအဖြတ်ကို သိအပ်၏။

၅၁၃။ လက္ခဏအားဖြင့် ဟူသည်ကား စက္ခု-မျက်စီအကြည် စသည်တို့၏ လက္ခဏအားဖြင့်လည်း ဤအာယတနာတို့၌ အဆုံးအဖြတ်ကို သိအပ်၏။ ထိုစက္ခု-မျက်စီအကြည် စသည်တို့၏ ယင်းလက္ခဏတို့ကို ခန့်နိုဒ်ခွေးသုံးသောနည်းဖြင့် သိအပ်ကုန်၏။

ထိုမျှရှိသည့်အဖြစ်-ဟူရာ၌ ဆိုလိုသည်မှာ စက္ခု-မျက်စီ စသည်တို့သည်လည်း (ဓမ္မ) သဘောတရားတို့ပင် ဖြစ်ကြ၏။ သို့ဖြစ်ပါလျက် အားလုံးကို ဓမ္မယတနာဟူ၍သာ မဟောမှု၍ အဘယ်ကြောင့် ၁၂-ပါးသော အာယတနာ တို့ကို ဟောအပ်ပါကုန်သနည်း? ဟုမေးလျင် - ၆-ပါးသော ဝိညာဉ်အပေါင်း(ဝိညာဏကာယ)တို့၏ ဖြစ်ရာ, ဒွါရန်းအာရုံတို့ကို ပိုင်းခြားခြင်းကြောင့်ဟု ဖြေအပ်၏။ ချွဲ၍ပြပါအံ့- ဤအာယတနာတို့ကို အကျယ်ပြရာ၌ ၆-ပါးသော ဝိညာဏကာယတို့၏ ဒွါရအဖြစ်ဖြင့်ငြင်း, အာရုံအဖြစ်ဖြင့်ငြင်း, ပိုင်းခြားခြင်းကြောင့် ယင်းအာယတနာတို့၏ ဤအကွဲအပြားသည် ဖြစ်ပေ၏။ ထို့ကြောင့် ၁၂-ပါးတို့ကို ဟောအပ်ကုန်၏။

ထပ်၍ ချွဲပြေားအံ့။ စက္ခုဝိညာဉ်ဝိတို့ အတွင်းဝင်သော ဝိညာဏကာယ-ဝိညာဉ်အပေါင်း၏ ဖြစ်ရာဒွါရ သည် စက္ခာယတနာသာလျင် ဖြစ်သည်။ အာရုံသည်လည်း အဆင်းရှုပါရုံသာလျင် ဖြစ်သည်။ ထိုအတူ ဤမှတပါး သော သောတာဝိညာဉ်ဝိတို့ စသည်တို့၌ အတွင်းဝင်သော ဝိညာဏကာယတို့၏ ဖြစ်ရာဒွါရန်းအာရုံတို့သည် ဤ မျက်စီနှင့် အဆင်းတို့မှ တပါးကုန်သော နားနှင့်အသု စသည်တို့သာလျင် ဖြစ်ကြသည်။ အထူးမှာ- မနောဝိညာဉ် ဝိတို့ အတွင်းဝင်သော ဆဋ္ဌဝိညာဏကာယ၏ ဖြစ်ရာဒွါရသည် ဘဝင်စိတ်ဟု ဆိုအပ်သော မနာယတနာတစ်စိတ်သာလျင် ဖြစ်သည်။ အာရုံသည်လည်း စက္ခုဝိညာဉ်စသည်တို့၌ မဆက်ဆံသော ဓမ္မယတနာသာလျင် ဖြစ်သည်။ ထိုသို့ ၆-ပါးသော ဝိညာဏကာယတို့၏ ဖြစ်ရာဒွါရန်း အာရုံတို့ကို ပိုင်းခြားခြင်းကြောင့် ၁၂-ပါးတို့ကို ဟောအပ် ကုန်၏။ ဤသို့လျင် ဤအာယတနာတို့၌ ထို ၁၂-ပါးမှာ ရှိသည့်အဖြစ်အားဖြင့် အဆုံးအဖြတ်ကို သိအပ်၏။

၅၁။ အစဉ်အားဖြင့်-ဟူသော ဤအရာ၏လည်း ရှေးခန့်နိဒ္ဓာ ဆိုခဲ့သော ဖြစ်စဉ်စသည်တို့တွင် အသနာဂ္ဗာမ-အသနာအစဉ်စသည်သာလျှင် သင့်ပေသည်။ သင့်ပုံမှာ အန္တိတိကာယတန ၆-ပါးတို့တွင် မြင်ရခြင်း လည်းရှိ, ထိပါးတို့က်ခိုက်ခြင်းလည်းရှိသည့် အဆင်းလျင် အရှုံးရှိသောကြောင့် စက္ခာယတနသည် ထင်ရှား၏။ ထိုကြောင့် ယင်းအာယတနကို ရှေးဦးစွာ ဟောအပ်ပေသည်။ ထိုနောင် မြင်ရခြင်းမရှိမှု၍ ထိပါးတို့က်ခိုက်ခြင်းရှိသည့် အသံစသည်လျင် အရှုံးရှိကုန်သော သောတာယတနစသည်တို့ကို ဟောအပ်ကုန်၏။

တနည်းကား- အမြတ်ဆုံးမြင်ခြင်း၊ အမြတ်ဆုံးကြားခြင်းတို့၏ အကြောင်းအဖြစ်ဖြင့် ကျေးဇူးများသော ကြောင့် အန္တိတိကာယတန ၆-ပါးတို့တွင် စက္ခာယတန, သောတာယတနတို့ကို ရှေးဦးစွာ ဟောအပ်ကုန်၏။ ထိုနောင် ယာနာယတနစသော သုံးပါးသော အာယတနတို့ကို ဟောအပ်ကုန်၏။ စက္ခာစသော အာယတနငါးပါးလုံး တို့၏ ကျက်စားရာ အရှုံးရှိသောကြောင့် မနာယတနကို အဆုံး၌ ဟောအပ်ပေသည်။ ထိုပြင် စက္ခာယတန စသည်တို့၏ ကျက်စားရာ အရှုံးရှိသောကြောင့် ဗာဟိရအာယတနတို့တွင် ရူပါယတနစသည်တို့ကို ထိုထိုစက္ခာယတန စသည်၏ အခြားမဲ့၌ ဟောအပ်ကုန်၏။

တနည်းသော်ကား- ဝိဉာဏ်၆-ပါး ဖြစ်ခြင်း၏အကြောင်းကို ပိုင်းခြားသောအားဖြင့်လည်း ယင်းအာယတနတို့၏ ဤအစဉ်ကို သိအပ်၏။ မှန်ပေ၏- "မျက်စိန္တ့ အဆင်းတို့ကို စွဲမြို့၍ စက္ခာဝိဉာဏ် ဖြစ်၏။ နားနှင့် အသံကို စွဲမြို့၍ သောတိဝိဉာဏ်ဖြစ်၏။ နာခေါင်းနှင့်အနဲ့ကို စွဲမြို့၍ ယာနိဝိဉာဏ်ဖြစ်၏။ လျှောန့်အရသာကို စွဲမြို့၍ မိဂိုလ်ဝိဉာဏ်ဖြစ်၏။ ကိုယ်နှင့်အတွေ့တို့ကို စွဲမြို့၍ ကာယဝိဉာဏ်ဖြစ်၏။ ဘဝင်စိတ်ဟူသော မနောနှင့် သဘောတရားတို့ကို စွဲမြို့၍ မနောဝိဉာဏ်ဖြစ်၏"ဟူသော ဤစကားကို ဟောတော်မူအပ်၏။ ဤသို့လျှင် အစဉ်အားဖြင့် လည်း ဤအာယတနတို့၌ အဆုံးအဖြတ်ကို သိအပ်၏။

၅၂။ အကျဉ်းအကျယ်အားဖြင့်- ဟူရှုံး မနာယတနနှင့် ဓမ္မာယတနစိတ်ကို နာမ်ဖြင့်, ကြွင်းသော အာယတနတို့ကိုလည်း ရပ်ဖြင့် သိမ်းယူအပ်သောကြောင့် အာယတန ၁၂-ပါးလုံးတို့သည် နာမ်နှင့်ရပ်သာလျှင် ဖြစ်ကုန်၏။

အကျယ်အားဖြင့်မူကား- အန္တိတိကာယတနတို့တွင် ရှေးဦးစွာ စက္ခာယတနသည် အမျိုးအပ်အလိုအား ဖြင့်¹ စက္ခာပာာအမျှသာ ဖြစ်သည်။ အကြောင်း, ဂတ်, နီကာယ, ပုဂ္ဂိုလ်တို့၏ အပြားအားဖြင့်မူ² အနဲ့အပြား ရှိ၏။ သောတာယတန အစရှိသော လေးပါးတို့သည် ထိုအတူပင်။ မနာယတနသည် ကုသိုလ်, အကုသိုလ်, ဝိပါက်,

¹စက္ခာ-မျက်စိရပ်အဖြစ်ဖြင့် တူသည်ကို အမျိုးအပ်ဟု ဆိုသည်။

²အကြောင်းအပြားဟူသည်- ကံအစရှိသည်၏ အပြားပေတည်း။ ချွဲဦးအံ့။ ဒါနစသည်, ပါကာတိပိုတစ်စသည် အပြားအားဖြင့် ကွဲပြားသော ကုသိုလ်-အကုသိုလ်ကံ အကြောင်း၏င်း၊ ထိုကံ၏ အကူးအညီဖြစ်ကုန်သော အတွင်းအပြင် အကြောင်းတို့၏ င်း အပြားအားဖြင့် အကျိုးဖြစ်သော စက္ခာယတနသည် ကွဲပြား ထူးခြားပေသည်။ ငရဲအစရှိသော အပြားသည်င်း, ခြေမပါသော သတ္တဝါစသည်၏ ဂတ်အကဲ့အပြားသည်င်း ဂတ်အပြားမည်၏။ ဆင်အပေါင်း, မြင်းအပေါင်းစသော နီကာယ-အမျိုးတူအပေါင်းသည်င်း, ခဲ့လိုပဲ-မင်းမျိုးစသော အပေါင်းသည်င်း နီကာယအပြား မည်၏။ ထိုထိုသတ္တဝါစတို့၏ သန္တာန်အပြားသည် ပုဂ္ဂိုလ်အပြားမည်၏။ (နှီးကာ)

ကိရိယာ ဝိညာ၏တို့၏ အပြားအားဖြင့် တစ်ခုယ်တိုးဆယ် (=၈၉) အပြားရှိ၏။ အကျယ် ၁၂၁-ပါး အပြားလည်း ရှိ၏။ စက္ခတသော ဝဲဗျာ၊ ဒုက္ခတသော ပဋိပဒါ(စျေနံ၊ အမိပတီ၊ ဘုံ၊ အာရုံ) စသည်တို့၏ အပြားအားဖြင့်မူ အနေ၏ အပြားရှိ၏။

ရူပါယတနာ၊ သုဒ္ဓယတနာ၊ ဂန္ဓယတနာ၊ ရသာယတနာတို့သည် အညီစသည်နှင့်မတူသော အဆင်းစသော ဝိသဘာဂါ၊ ကံစသော အကြောင်းတို့၏ အပြားအားဖြင့် အနေ၏အပြားရှိကုန်၏။ ဖော်ပွာယတနာသည် ပထဝီ၊ တေဇော်၊ ဝါယောဓာတ်တို့၏ အလိုအားဖြင့် သုံးပါးအပြားရှိ၏။ အကြောင်းစသည်တို့၏ အပြားအားဖြင့် များသော အပြားရှိ၏။ ဓမ္မာယတနာသည် ဝေဒနာ၊ သညာ၊ သံရက္ခနာ၊ သုခုမရပ်၊ နိဗ္ဗာန်တို့၏ သဘောအပြား ထူးခြားခြင်း အပြားအားဖြင့်¹ များသောအပြားရှိ၏။ ဤသို့လျင် အကျဉ်းအကျယ်အားဖြင့် အဆုံးအဖြတ်ကို သိအပ်၏။

၅၁၆။ ရှုအပ်သောအားဖြင့်-ဟူသော ဤအရာ၌ကား အလုံးစုံသာလျင် ဖြစ်ကုန်သော သံတာ၊ အာယတနာ တို့ကို တွေးမှ မလာသောအားဖြင့်ငင်း၊ တွေးသို့ မသွားသောအားဖြင့်ငင်း ရှုအပ်ကုန်၏။ ချွဲ၍ပြုပြရလျင် ထို အာယတနာတို့သည် ဖြစ်သည်မျေး၌ တစ်စုံတစ်ခုသောအရပ်မှ လာကြသည် မဟုတ်ကုန်။ ပျက်သည်မှ နောက်၌ တစ်စုံတစ်ခုသော အရပ်သို့ သွားကြသည်လည်း မဟုတ်ကုန်။ စင်စစ်သောကား ဖြစ်သည်မှ ရှေးမဖြစ်သေးမို့ မိမိ၏သဘောကို မရသေးပဲ ရှိကုန်၏။ ပျက်သည်မှနောက်၌ လုံးဝ ပျက်စီးကွယ်ပျောက်သွားသည့်သဘော အထည်ကိုယ် ရှိကုန်၏။ မရှိသေးသော ရှေးအဖို့၊ ကွယ်ပျောက်သွားသော နောက်အဖို့တို့၏ အလယ်၌ အကြောင်းနှင့်စပ်သော ဖြစ်ခြင်းရှိသောကြောင့် (ဂါ) အကြောင်းအားလျော့စွာ ဖြစ်ကြရသောကြောင့် တစ်စုံတစ်ယောက်၏ အလိုနှင့် မပတ်သက်ကုန်ပဲ ဖြစ်ပေါ်ကုန်၏။ ထိုကြောင့် တွေးမှ မလာသောအားဖြင့်ငင်း၊ တွေးသို့ မသွားသော အားဖြင့်ငင်း ရှုအပ်ကုန်၏။

ထိုအတူ အားထုတ်မှုကင်းသောအားဖြင့်ငင်း၊ ကြောင့်ကြောပါရ ကင်းသောအားဖြင့်ငင်း ရှုအပ်ကုန်၏။ ချွဲ၍ပြုအံ့- မျက်စိနှင့်အဆင်း စသည်တို့မှာ "ဒါရနှင့်အာရုံဟူသော ငါတို့ အညီအညွတ် ဆုံမိလျင် မြင်သိမှုစသော ဝိညာက်သည် ဖြစ်ပါမှ ကောင်းလေစွာ"ဟု ဤသို့သောကြံ့မှု၊ ကြောင့်ကြပြမှုသည် မရှိပေါ်။ မျက်စိနှင့်အဆင်းစသော ထိုအာယတနာတို့သည်လည်း ဒါရအဖြစ်၊ တည်ရာဝဲဗျာ အဖြစ်ဖြင့်သောင်း၊ အာရုံအဖြစ်ဖြင့်သောင်း မြင်သိမှုစသော ဝိညာက်ဖြစ်ရန် အားမထုတ်ကြကုန်၊ ကြောင့်ကြပြခြင်းသို့ မရောက်ကုန်။ စင်စစ်သောကား မျက်စိနှင့်အဆင်း စသည်တို့ အညီအညွတ်ဆုံမိလျင် စက္ခဝိညာက်စသည်တို့ ဖြစ်ပေါ်ကုန်၏။ ဤသို့ ဖြစ်ပေါ်ကြခြင်းသည် ဖြစ်မြေရှိရာ ဓမ္မတာသာလျင် ဖြစ်သည်။ ထိုကြောင့် အားထုတ်မှုကင်းသောအားဖြင့်ငင်း၊ ကြောင့်ကြောပါရကင်းသောအားဖြင့်ငင်း ရှုအပ်ကုန်၏။

တနည်းသောကား- အန္တုတိကာယတနာ ၆-ပါးတို့ကို လူမနေသည့် ရွာပျက်ကဲ့သို့ ရှုအပ်ကုန်၏။ အကြောင်းမှာ- နိုင်မြေသည့်အဖြစ်၊ တင့်တယ်သည့်အဖြစ်၊ ချမ်းသာသည့်အဖြစ်၊ အတွေ့အဖြစ်တို့မှ ကင်းသော ကြောင့်ပင်။ ဗာဟိရာယတနာ ၆-ပါးတို့ကို ရွာကိုလုယက်ဖျက်ဆီးသော သူ့နိုးတို့ကဲ့သို့ ရှုအပ်ကုန်၏။ အကြောင်းမှာ

¹သဲခ ဒုက္ခ ဥပေက္ာ ဤသို့အစရှိသော အပြားသည် သဘောအပြားမည်၏။ မျက်စိအတွေ့ကြောင့်ဖြစ်သော ဝေဒနာ၊ နားအတွေ့ကြောင့်ဖြစ်သော ဝေဒနာ ဤသို့စသော ထူးခြားခြင်းသည် နာနွော-ထူးခြားခြင်း အပြားမည်၏။

အချို့ကာယတန ၆-ပါးတို့ကို ထိပါး တိုက်ခိုက်တတ်သောကြောင့်ပင်တည်း။ မှန်ပေါ်။ "ရဟန်းတို့- မျက်စိကို နှစ်သက်ဖွယ်အဆင်း၊ မနှစ်သက်ဖွယ်အဆင်းတို့က နှိပ်စက်အပ်၏" ဤသို့အစရှိသော စကားကို ဟောတော်မူအပ်ပေါ်။

တဖန် တန်ည်းသော်ကား- အချို့ကာယတန ၆-ပါးတို့ကို မြေ့, မိချောင်း, ငုက်, ခွေး, မြေခွေး, မျှောက် ဟူသော သတ္တုဝါ ၆-ကောင်ကဲ့သို့ ရှုံးအပ်ကုန်၏။ ဗာဟိရာယတန ၆-ပါးတို့ကို ယင်းသတ္တုဝါ ၆-ကောင်တို့၏ ကျက် စားရာ အရပ်တို့ကဲ့သို့ ရှုံးအပ်ကုန်၏။ ဤသို့လျင် ဤအာယတနတို့၏ ရှုံးအပ်သောအားဖြင့် အဆုံးအဖြတ်ကို သိအပ်၏။ ဤသို့ဆိုခဲ့သော စကားသည် ရှေးဦးစွာ အာယတနတို့ကို အကျယ်ပြဆိုချက် စကားအမြဲက်ပေါ်တည်း။

ဓာတုဝိဇ္ဇာရကထာ- ဓာတ်တို့ကို အကျယ်ပြဆိုချက်

၅၁။ ထိုမှတပါး အာယတနတို့၏ အခြားမဲ့၌ ဓာတ်တို့ - ဟူသည်မှာ စက္ခုဓာတ်, ရှုပဓာတ်, စက္ခု-
ဝိညာဏဓာတ်၊ သောတဓာတ်, သုဒ္ဓဓာတ်, သောတဝိညာဏဓာတ်၊ ယာနဓာတ်, ဂန္ဓဓာတ်, ယာနဝိညာဏဓာတ်၊
မိဂ္ဂဓာတ်, ရသဓာတ်, မိရိဝိညာဏဓာတ်၊ ကာယဓာတ်, ဖော်ဗြဓဓာတ်, ကာယဝိညာဏဓာတ်၊ မနောဓာတ်,
ဓမ္မဓာတ်, မနောဝိညာဏဓာတ် ဟူသော ၁၈-ပါးသော ဓာတ်တို့ပေါ်တည်း။ ထိုဓာတ်တို့၌-

သုဒ္ဓိနက်အားဖြင့်ငြင်း၊ လက္ခဏာစသည်တို့ဖြင့်ငြင်း၊ အစဉ်, ထို့စ-ပါးမျှ ရှိသည့်အဖြစ်, ခေါ်ဆိုရောွက်
ခြင်းအားဖြင့်ငြင်း၊ ကျေးဇူးပြုခြင်း-ပစ္စည်းအားဖြင့်ငြင်း၊ ရှုံးအပ်သောအားဖြင့်ငြင်း အဆုံးအဖြတ်ကို
သိအပ်၏။

ထိုတွင် သုဒ္ဓိနက်အားဖြင့်- ဟူရဘွဲ့ အဆင်းကို သာယာတတ်သောကြောင့် စက္ခု-မျက်စိမည်၏။ နှလုံး
အလိုက် ပြတတ်သောကြောင့် ရှုပ-အဆင်းမည်၏။ စက္ခု-မျက်စိ၏+ဝိညာဏ်သည် စက္ခုဝိညာဏ် မည်၏။ ဤသို့
အစရှိသောနည်းဖြင့် ရှေးဦးစွာ စက္ခုစသည်တို့၏ ထူးသောအနက်အားဖြင့် အဆုံးအဖြတ်ကို သိအပ်၏။

မထူးသော ဓာတု၏ အနက်အားဖြင့်မူကား စီရင်တတ်သောကြောင့် ဓာတ် မည်၏။ ထိုကြောင့် စီရင်ခြင်း
သဘောသည် ဓာတု-ဓာတ်မည်၏။ ဤသော့ဖြင့် စီရင်အပ်၏။ ထိုသို့ စီရင်ကြောင်းဖြစ်သောကြောင့် ဓာတု-
ဓာတ်မည်၏။ တန်ည်း- ဤ၌ ထားအပ်၏။ ထိုသို့ ထားရာဖြစ်သောကြောင့် ဓာတ်မည်၏။ ခဲ့ချုပ်အုံ- စက္ခုအစရှိ
သော လောကီဓာတ်တို့သည် အကြောင်း၏ အဖြစ်ဖြင့် အသီးအခြား တည်ကုန်လျက်¹ များသောအပြားရှိသော

¹သံသရာဆင်းရဲ အမျိုးမျိုးတို့၏ အကြောင်းအသီးအသီး အဖြစ်ဖြင့် ကဲပြားကြသည်ကို ဆိုသည်။ လောကုတ္ထရာဓာတ်တို့သည်
သံသရာဆင်းရဲကို မစီရင်တတ်, မဖြစ်စေတတ်ကုန်။ စင်စစ်မှာ ဖျက်ဆီးတတ်ကုန်၏။ ထိုကြောင့် လောကီဓာတ်တို့ဟဲ
အထူးပြုချုပ် ဆိုပေသည်။ (နှီး)

သံသရာဆင်းရဲကို စီရင်တတ်-ဖြစ်စေတတ်ကုန်၏။ ဥပမာအားဖြင့်- ရွှေကျောက်, ငွေကျောက် အစရှိသော စာတ်တို့သည်¹ ရွှေငွေအစရှိသည်ကို ဖြစ်စေသကဲ့သို့ပင်တည်း။

ဝန်ထမ်းသမားတို့သည် ဝန်ထုပ်ကို ထမ်းဆောင်ကြသကဲ့သို့ သတ္တဝါတို့သည် ယင်းစာတ်တို့ကို ထမ်းဆောင်ကြရကုန်၏။ စာတ်ဟူသော ဤသဘောသည် ဆင်းရဲကို စီရင်ခြင်းမျှသာ ဖြစ်သည်။ အဘယ့်ကြောင့်ဆို သော် အလိုသို့ မလိုက်စေနိုင်သောကြောင့် ပေတည်း။ (ကတ္တား၏ အကူအညီ ကရိုက်းဖြစ်ကုန်သော) ဤစာတ်သဘောတို့ဖြင့် သံသရာဆင်းရဲကို သတ္တဝါတို့သည် စီရင်အပ်၏။ ထိုသို့ စီရင်အပ်ပြီးသော ယင်းဆင်းရဲသည် ဤ စာတ်သဘော၌သာလျင် ထားအပ်၏။ ဤသို့လျှင် စက္ခစာသည်တို့တွင် တစ်ခုတစ်ခုသော သဘောတရားသည် ဖြစ်သင့်သည့်အားလုပ်စွာ စီရင်တတ်၏၊ ဆောင်အပ်၏။ ဤသို့ အစရှိသော အနက်အလိုအားဖြင့် ယင်းကို စာတု-စာတ်ဟူ၍ ဆိုအပ်၏။

၅၁။ တန်ည်းသော်ကား တို့တို့တို့၏ အတ္ထမည်သည်မှာ သဘောအထည်ကိုယ်အားဖြင့် မရှိသကဲ့သို့ ဤ စာတ်တို့သည်ကား ထိုသို့ မရှိကြသည်မဟုတ်ကုန်။ စင်စစ်အားဖြင့် ဤစာတ်တို့သည် မိမိ၏ (အဆင်းကို ပြေတတ်ခြင်း၊ အဆင်းမြင်လောက်အောင် ကြည်လင်ခြင်း-စသော) သဘောကို ဆောင်တတ်ကုန်၏။ ထိုကြောင့် စာတု-စာတ်မည်ကုန်၏။ လောက်၌ ဆန်းကြယ်ကုန်သော ဆေးဒန်းမြင်းသီလာ အစရှိကုန်သော ကျောက်၏ အစိတ်တို့ကို စာတ်ဟူ ခေါ်ဆိုအပ်ကုန်သကဲ့သို့ ထိုအတူပင် ဤစက္ခစာသည်တို့သည်လည်း ယင်းကျောက်စာတ်တို့နှင့် တူကြသောကြောင့် စာတ်တို့ မည်ကုန်၏။ မှန်ပေ၏- အသိဉာဏ်နှင့် သိအပ်သော ဥပုဂ္ဂတရားတို့၏ အစိတ်ဖြစ်ကုန်သော ဤစက္ခစာသော သဘောတို့သည် ဆေးဒန်းမြင်းသီလာ စသည်တို့ကဲ့သို့ပင် ဆန်းကြယ်ကြပါပေကုန်၏။ ဤတွင်တရပ်။

တန်ည်းကား- ကိုယ်ဟူဆိုအပ်သော အပေါင်း၏ အစိတ်ဖြစ်ကုန်သော အချင်းချင်းကဲ့ပြားသော လက္ခဏာ ဖြင့် ပိုင်းခြားအပ်ကုန်သော (ရသ) အစာမှုဖြစ်သော အရည်အနှစ်, (သောကိုတ) သွေးအစရှိသည်တို့၌ စာတ်ဟူ သော အမည်ဖြစ်သကဲ့သို့ ထိုအတူပင် ခန္ဓာဝါးပါးအပေါင်းဟု ဆိုအပ်သော အတ္ထဘော၏ အစိတ်ဖြစ်ကုန်သော ဤ စက္ခစာသည်တို့၌လည်း စာတ်ဟူသောအမည်ကို သိအပ်၏။ သိသင့်သည်မှာ မှန်ပေ၏။ ဤစက္ခစာသည်တို့သည် အချင်းချင်း ကဲ့ပြားသောလက္ခဏာဖြင့် ပိုင်းခြားအပ်လျက် ရှိကြပေ၏။ ဤတွင်တရပ်။

တန်ည်းသော်ကား- စာတ်ဟူသော ဤအမည်သည် မိုးခေါ် အသက်ကောင်မဟုတ်သော သဘောတရားမျှ၏ (၀) သက်မဲ့သဘောတရားမျှ၏ အမည်ပေတည်း။ ထိုကြောင့်ပင် မြတ်စွာဘုရားသာသည်- "ပုဂ္ဂိုလ်သာတိရဟန်း- ဤယောက်၌သည် ဆာတုယော-စာတ်ဖြုံးမျှသာ ရှိ၏" ဤသို့အစရှိသော ဒေသနာရို့၌ အသက်ကောင်ဟု ထင်မှတ်မှု-မီးသညာကို ပယ်နှုတ်ခြင်းအကျိုးငြား စာတ်တရားကို ဟောကြားတော်မူလသည်။ ဤတွင်တရပ်။

¹ရွှေမှန်း ငွေမှန်းစသည် ပါဝင်သော ကျောက်စာတ်,မြတ်စွာဘုရားသာသည်။

ထိုကြောင့် ဆိုခဲ့သမျှသော အနက်အလိုအားဖြင့် စက္ခု-မျက်စိလည်းဟုတ်၏။ ငှင်းသည် ဓာတု-ဓာတ် လည်း ဟုတ်၏။ ဤနှစ်ပါးသော အကြောင်းကြောင့် စက္ခုဓာတု-စက္ခုဓာတ်မည်၏။ ...ပ... မနောဝိညာဉ်လည်း ဟုတ်၏။ ငှင်းသည် ဓာတ်လည်း ဟုတ်၏။ ထိုနှစ်ပါးသော အကြောင်းကြောင့် မနောဝိညာဏာဓာတု-မနောဝိညာဏာဓာတ်မည်၏။ ဤသို့လျင် ဤဓာတ်တို့၏ ရေးဦးစွာ သဒ္ဓါနက်အားဖြင့် အဆုံးအဖြတ်ကို သိအပ်၏။

၅၁၉။ လက္ခဏာစသည်တို့ဖြင့် ဟူသည်ကား- စက္ခု-မျက်စိစသည်တို့၏ လက္ခဏာစသည်အားဖြင့် ဤဓာတ်တို့အဆုံးအဖြတ်ကိုသိအပ်၏။ သို့သော်လည်းငှင်းတို့၏ယင်းလက္ခဏာစသည်တို့မူကားခန္ဓါန်ဒွေသုံးဆိုခဲ့ပြီးသောနည်းဖြင့်ပင်သိအပ်ကုန်၏။

အစဉ်အားဖြင့်-ဟူသောဤအရာ၌လည်းရေးဦးဆိုခဲ့သောဖြစ်စဉ်စသည်တို့တွင် ဒေသနာအစဉ်သာလျင် သင့်ပေသည်။ ထိုသို့သင့်သော ဤဒေသနာအစဉ်ကိုလည်း အကြောင်းအကျိုးကို အစဉ်အတိုင်း ပိုင်းခြားသည့်အလိုအားဖြင့် ဟောအပ်ပေသည်။ အမြှက်မျှပြရလျင် စက္ခုဓာတ်နှင့် ရူပဓာတ်ဟူသော ဤနှစ်ပါးသည် အကြောင်းပစ္စည်းပေတည်း။ စက္ခုပို့ညာဏာဓာတ်သည် အကျိုးပစ္စယုပ္ပန်ပေတည်း။ အလုံးစုံတို့ ဤနည်းပင်တည်း။

၅၂၀။ ဤမျှရှိသည့် အဖြစ်အားဖြင့် ဟူရသူ၏ ဆိုလိုသည်မှာ - ထိုထိုသုတ်, အဘိဓမ္မ၊ ပါဋ္ဌရပ်တို့၏ "အာဘာ ဓာတ်, သုဘဓာတ်, အာကာသာန္တာယတနာဓာတ်, ဝိညာဏ္တာယတနာဓာတ်, အာကိုဋ္ဌညာယတနာဓာတ်, နေဝါ-သညာနာသညာယတနာဓာတ်, သညာဝေဒယိတနိရောဓာတ်" "ကာမဓာတ်, ဗျာပါဒဓာတ်, ဝိဟိုသဓာတ်, နေက္ခမ္မဓာတ်, အဗျာပါဒဓာတ်, အဝိဟိုသဓာတ်" "သုခဓာတ်, ဒုက္ခဓာတ်, သောမနသုဓာတ်, ဒေမနသုဓာတ်, ဥပေက္ခဓာတ်, အဝိဇ္ဇာဓာတ်" "အာရမ္မဓာတ်, နိက္ခမဓာတ်, ပရက္ခမဓာတ်" "ပိုနဓာတ်, မလျှိုမဓာတ်, ပကိုတဓာတ်" "ပထဝါဓာတ်, အာပေါဓာတ်, တေဇောဓာတ်, ဝါယောဓာတ်" "အာကာသာဓာတ်, ဝိညာသုဓာတ်" "သခံတဓာတ်, အသခံတဓာတ်" "များသောဓာတ် အမျိုးမျိုးသောဓာတ်ရှိသည့် လောက" ဟူ၍ ဤသို့အစရှိသော ဓာတ်တို့သည် ငှင်း, အခြားတပါးသော ဓာတ်တို့သည်ငှင်း ထင်ကုန်၏။ တွေ့ရကုန်၏။ ဤသို့ဖြစ်ပါလျက် အလုံးစုံသော ဓာတ်တို့၏ အစွမ်းအားဖြင့် အပိုင်းအခြားကို မပြုမျှ၍ အာယ်ကြောင့် ၁၈-ပါးဟူသော ဤအပိုင်းအခြားကိုသာ ပြုပါသနည်းဟု မေးပြားအံ့။ ပရမတ္တသောအားဖြင့် ထင်ရှားရှိကုန်သော အားလုံးသော ဓာတ်တို့သည် ထို၁၈-ပါးတို့၏ အတွင်းဝင်သောကြောင့်ဟု ဖြေအပ်၏။

အတွင်းဝင်ပုံမှာ - အာဘာဓာတ်-အလင်းဓာတ်ဟူသည် လရောင်, မီးရောင်စသော အဆင်း-ရူပဓာတ်သာ တည်း။ တင့်တယ်သည်ဟု ထင်ရသော သုဘဓာတ်သည်ကား ရူပဓာတ်စသည်နှင့် စပ်၏။ အာယုံကြောင့်နည်း? ရာကဖြစ်ကြောင်း သုဘနိမိတ်-တင့်တယ်သည်ထင်ရသော အခြင်းအရာ ဖြစ်သောကြောင့်ပေတည်း။ မှန်၏။ တင့်တယ်သည်ထင်ရသော အခြင်းအရာ သုဘနိမိတ်သည် သုဘဓာတ်မည်၏။ ယင်းသုဘနိမိတ်သည်လည်း ရူပ

ဓာတ်စသည်မှ အလွတ်ဟု မရှိပေ။ **တနည်းကား**- ကုသလဝိပါက်၏ အာရုံဖြစ်သော ရူပဓာတ်, သဒ္ဓဓာတ်, စသည် တို့သည်ပင်လျှင် သုဘဓာတ်ပေတည်း။^၁ ထိုကြောင့် ဉာဏ်သုဘဓာတ်သည် ရူပဓာတ်စသည်သာ ဖြစ်သည်။

အာကာသာန္တာယတနာဓာတ် စသည်တို့၏ စိတ်သည် မနောဝိညာဏာဓာတ်သာလျှင် ဖြစ်၏။ ကြွင်းသော ထိုစိတ်နှင့်ယူဉ်သော စေတသိက်တို့သည် ဓမ္မဓာတ်သာလျှင် ဖြစ်၏။ သညာဝေဒနာတို့၏ချုပ်ရာ သညာဝေဒယိတ နိရောဓာတ်သည်ကား ပရမတ္တသဘောအားဖြင့် မရှိပေ။ ယင်းဓာတ်သည် မနောဝိညာဏာဓာတ်, ဓမ္မဓာတ်ဟူသော ဓာတ် J-ပါးတို့၏ ချုပ်ခြင်းများသာ ဖြစ်သည်။

ကာမဓာတ်ဟူသည် ဓမ္မဓာတ်များသည်လည်း ဖြစ်၏။ ဉ်အဆိုနှင့်အညီ ဟောတော်မူသည်မှာ - "ထိုတွင် ကာမဓာတ်ဟူသည် အဘယ်နည်း? ကာမအာရုံကို လိုချင်နှစ်သက်မှုနှင့်ယူဉ်သော ကြံခြင်း, အထူးကြံခြင်း, မှားယွင်းစွာကြံခြင်း- မိစ္စာသက်ပွဲပေတည်း"ဟူ၍ပင်တည်း။ **တနည်း**- ၁၈ ပါးသော ဓာတ်တို့သည်လည်း ကာမ ဓာတ်မည်၏။ ဉ်အဆိုနှင့်အညီ ဟောတော်မူသည်မှာ- "အောက်မှ အဝိစိငရဲကို အဆုံးအပိုင်းအခြားပြု၍ အထက်မှ ပရနိမ့်တဝေသဝါနတ်တို့ကို အတွင်းသွင်း၍ ဉ်အကြား ဉ်အတွင်း၌ ဉ်ကာမဘုံးဖြစ်ကုန်သော, ဉ်ကာမဘုံးအတွင်းဝင်ကုန်သော အကြင် ခန္ဓာ၊ အာယတနာ, ဓာတ်တို့သည်ငှင့်း, အကြင်ရှင်တို့သည်ငှင့်း, အကြင် ဝေဒနာတို့သည်ငှင့်း, အကြင်သညာသည်ငှင့်း, အကြင်ဝိညာဏ်သည်ငှင့်း ရှိကုန်၏။ ဉ် ခန္ဓာစသည်ကို ကာမဓာတ်ဟု ဆိုအပ်၏"ဟူ၍ပင်တည်း။

နေကွွမ္မဓာတ်ဟူသည် နေကွွမ္မဓာတ်ဟူသော ဓမ္မဓာတ်ပင်တည်း။ "ကုသိုလ်တရားအားလုံးတို့လည်း နေကွွမ္မဓာတ်မည်၏"ဟု ဟောတော်မူသောကြောင့် မနောဝိညာဏာဓာတ်သည်လည်း နေကွွမ္မဓာတ် မည်သေး၏။ များပါဒဓာတ်, ဂိဟိုသဓာတ်^၂, အများပါဒဓာတ်, အဂိဟိုသဓာတ်, သူခ ဒုက္ခ သောမနသာ ဒေါမနသာ ဥပေကွာ, အဝိဇ္ဇာ, အာရမ္မ နိဇ္ဇာမ ပရက္ခမဓာတ်တို့သည် ဓမ္မဓာတ်သာလျှင် ဖြစ်သည်။

ဟီနဓာတ်, မရှိမဓာတ် ပဏီတဓာတ်တို့သည် ၁၈-ပါးသော ဓာတ်များဖြစ်သည်။ ရှင်းပြရလျှင် ယုတ် ညုံသော စက္ခတသည်တို့သည် ဟီနဓာတ်မည်၏။ အလယ်အလတ်နှင့် အမြတ်တို့သည် မရှိမဓာတ်နှင့် ပဏီတ ဓာတ်မည်ကုန်၏။ မူချအားဖြင့်မူကား- အကုသိုလ်ဖြစ်ကုန်သော ဓမ္မဓာတ်နှင့် မနောဝိညာဏာဓာတ်တို့သည် ဟီန ဓာတ်မည်၏။ လောကိုကုသိုလ်, အများကတဖြစ်ကုန်သော ဓမ္မနှင့် မနောဝိညာဏာဓာတ် J-ပါးတို့သည်ငှင့်း, စက္ခ အစရှိသော ဓာတ်တို့သည်ငှင့်း မရှိမဓာတ် မည်၏။ လောကုတ္ထရာဖြစ်ကုန်သော ဓမ္မဓာတ်နှင့် မနောဝိညာဏ ဓာတ်တို့သည် ပဏီတဓာတ် မည်၏။

^၁ရာဂါ၏တည်ရာ အာရုံအဖြစ် မရှိပြားသော်လည်း ကုသလဝိပါက်၏ အာရုံသည် သုဘဓာတ်ပင်ဖြစ်သောကြောင့် ထိုကိုပြရန် အတွက် တနည်းကားစသည့် ဒုတိယဝိကပ်ကို မိန့်တော်မူသည်။ (နှီ)

^၂ဂိဟိုသဓာတ်ဟူသည် စေတနာပင်တည်း။ **တနည်း**- သူတပါးကို ညျှင်းဆဲလိုသော ဆန္ဒတည်း။ အဂိဟိုသဓာတ်ဟူသည် သနားခြင်းကရဏာ ပင်တည်း။ (နှီ)

ပထဝီ တေဇာ ဝါယောဓာတ်တို့သည် ဖော်ပွဲဓာတ်သာလျင် ဖြစ်သည်။ အာပေါဓာတ်နှင့် အာကာသ ဓာတ်သည် ဓမ္မဓာတ်သာလျင် ဖြစ်သည်။ ရိညာဏာဓာတ်သည် ကျွဲ့ပိညာဏ်စသော ဝိညာဏာဓာတ် ဂ-ပါး၏^၁ အကျဉ်းသာလျင် ဖြစ်သည်။

၁၇-ပါးသော ဓာတ်တို့သည်ငင်း၊ နိမ္မာန်မှတပါးသော ဓမ္မဓာတ်တစိတ်သည်ငင်း သခံတဓာတ်မည်၏။ နိမ္မာန်ဟူသော အသခံတဓာတ်သည်ကား ဓမ္မဓာတ်တစိတ်သာလျင် ဖြစ်သည်။ များသောဓာတ်၊ အမျိုးမျိုးသော ဓာတ်ရှိသော လောကဟူသည်^၂ ၁၈-ပါးသော အပြားများသာလျင် ဖြစ်သည်။

ဤသို့လျင် ပရမတ္တသဘောအားဖြင့် ထင်ရှားရှိကုန်သော အားလုံးသော ဓာတ်တို့သည် ထိ ၁၈-ပါးတို့၌ အတွင်းဝင်သောကြောင့် ၁၈-ပါးတို့ကိုသာ ဟောတော်မူအပ်ကုန်၏။

၅၂။ တနည်းသော်ကား- အာရုံကိုသိခြင်း သဘောရှိသောကြောင့် စိတ်ပိညာဏ်၌ အသက်ကောင် သတ္တဝါကောင်ဟု အမှတ်မှားသော သတ္တဝါတို့၏ ထိအမှတ်မှားသော မီဝယ်လှုကို နှုတ်ပယ်ခြင်းအကျိုးငှာ ၁၈-ပါး တို့ကိုသာလျင် ဟောတော်မူအပ်ကုန်၏။ မှန်၏။ အာရုံကို သိခြင်းသဘောရှိသော စိတ်ပိညာဏ်၌ အသက်ကောင်၊ သတ္တဝါကောင်ဟု အမှတ်မှားသော သတ္တဝါတို့သည် ရှိကြကုန်၏။ ထိသတ္တဝါတို့အား စက္ခိပိညာဏ်ဓာတ် သောတိပိညာဏ်ဓာတ်၊ ယာနိပိညာဏ်ဓာတ်၊ မိဂုဒ်ပိညာဏ်ဓာတ်၊ ကာယိပိညာဏ်ဓာတ်၊ မနောပိညာဏ်ဓာတ် အပြားအားဖြင့် ထိစိတ်ပိညာဏ်၏ တစ်ခုတည်းမဟုတ်ပဲ များသည်၏အဖြစ်ကိုင်း၊ မျက်စိနှင့်အဆင်း စသော အကြောင်းတို့နှင့်စပ်၍ ဖြစ်ရသောကြောင့် မမြေသည်၏အဖြစ်ကိုင်း^၃၊ ပြတော်မူပြီးလျင် ရည်မြှင့်စွာသော ကာလပတ်လုံး ကိန်းအောင်းနေသော အသက်ကောင်၊ သတ္တဝါကောင်ဟု အမှတ်မှားမူ မီဝယ်လှုကို နှုတ်ပယ်တော်မူလိုသော မြတ်စွာဘုရားသည် ၁၈-ပါးသော ဓာတ်တို့ကို ပြတော်မူအပ်ကုန်၏။

အနည်းငယ် ဆိုဖွယ်ရှိသေး၏။ ထိုအတူပင် ဝေနေယျတို့၏ အလိုအန္တာသယအစွမ်းအားဖြင့်လည်း ပြတော်မူအပ်ပေသည်။ ဆိုလိုသည်မှာ- မကျဉ်းလွန်း မကျယ်လွန်းသော ဤဓာတ်အေသနအဖြင့် ဆုံးမည့်နှင့်ကြား ထိက်ကုန်သော အကြိုင်ဝေနေယျသတ္တဝါတို့သည် ရှိကုန်၏။ ထိဝေနေယျသတ္တဝါတို့၏ အလိုအကြိုင်၏ အစွမ်းအားဖြင့် ၁၈-ပါးတို့ကိုသာလျင် ပြတော်မူအပ်ကုန်၏။

အကြိုင်အကြိုင် အပြားအားဖြင့် ဟောပြုလျင် ဝေနေယျသတ္တဝါတို့၏ နှုန်းတို့၌ ကိန်းနေသော အဝိဇ္ဇာမောင်သည် ထိမြတ်စွာဘုရား၏ တရားတော်တန်ခို့ဖြင့် ပယ်ဖျောက်အပ်သည်ဖြစ်၍ (၁) ပယ်

^၁ရိညာဏာဓာတ်သည် ၆-ပါးသာရှိ၏။ သို့သော်လည်း ထိပိညာဏာဓာတ်၏ ရှုံးသွား နောက်လိုက်ဖြစ်သော မနောဓာတ်ကိုပါယူ၍ ပိညာဏာဓာတ် ဂ-ပါးဟု ဆိုသည်။

^၂စက္ခိစသည် များသောဓာတ်ရှိသောကြောင့် များသောဓာတ်ရှိသည်ဟူ၍င်း၊ စက္ခိစသော ဓာတ်တပါးပါး၌ အမျိုးမျိုးကွဲပြားသောကြောင့် အမျိုးမျိုးသော ဓာတ်ရှိသည်ဟူ၍င်း ဆိုသည်။ (ဋီ)

^၃အတ္တဝါပိတ္တ်သည် သတ္တဝါတစ်ဦး တစ်ဦးကို တစ်ခုတည်း အကွဲအပြား မရှိဟူ၍င်း၊ ဘယ်တော့မှ မပျက်ပဲ တကြော်တည်း အမြတ်စေသည်၍ ဟူ၍င်း၊ သို့မဟုတ် မသေခိအတွင်း အမြတ်စေသည်ဟု၍င်း ယူဆပြောဆိုကြ၏။ ထိုကြောင့် ထိသူတို့က အတ္တဟယင်မှတ်သော စိတ်ပိညာဏ်၏ များခြင်းကိုင်း၊ မမြေခြင်းကိုင်း ပြခြင်းသည် ယင်းတို့၏ မီဝယ်လှု အတ္တစွဲကို ပယ်နှုတ်နိုင်ရန် ဖြစ်သည်။ (ဋီ)

ဖျောက်နိုင်သောကြောင့် တခဏချင်း ပျက်စီးပျောက်ကွယ်ခြင်းသို့ ရောက်၏။ ထိုထိ အကျဉ်းအကျယ် နည်းအပြားဖြင့် ဤမြတ်စွာဘုရားသည် တရားကို ဟောပြတော်မူပေသည်။

၅၂။ ခေါ်ဆိုရေတွက်ခြင်းအားဖြင့်- ဟူရာ၌ ရှေးဦးစွာ စက္ခာဓာတ်သည် အမျိုးဇာတ်အားဖြင့် စက္ခာ-ပသာဒအလို တပါးတည်းသော တရားဟူ၍သာလျှင် ခေါ်ဆိုရေတွက်ခြင်းသို့ ရောက်၏။ ထိုအတူပင် သောတ၊ ယာန၊ မြို့၊ ကာယ၊ ရုပ၊ သွွှဲ၊ ဂန္ဗ၊ ရသ ဓာတ်တို့သည် သောတပသာဒစသည်တို့ အလိုအားဖြင့် တပါးတည်း သော တရားဟူ၍သာလျှင် ခေါ်ဆိုရေတွက်ခြင်းသို့ ရောက်ကုန်၏။ ဖော်မွှေ့ဓာတ်သည်ကား ပထဝါ၊ တေခေါ့၊ ဝါယောတို့ အလိုအားဖြင့် ၃-ပါးသော တရားတို့ဟူ၍ ခေါ်ဆိုရေတွက်ခြင်းသို့ ရောက်၏။ စက္ခာဝိညာဏ်ဓာတ်သည် ကုသလဝိပါက်၊ အကုသလဝိပါက်အလိုအားဖြင့် ၂-ပါးသော တရားတို့ဟူ၍ ခေါ်ဆိုရေတွက်ခြင်းသို့ ရောက်၏။ သောတ၊ ယာန၊ မြို့၊ ကာယဝိညာဏ်ဓာတ်တို့သည် ထိုအတူပင်၊ မနောဓာတ်သည်ကား ပဋိဒ္ဓရဝဇ္ဈန်းနှင့် ကုသလဝိပါက်၊ အကုသလဝိပါက် သမ္မတို့နှင့်တို့၏ အလိုအားဖြင့် ၃-ပါးသော တရားတို့ဟူ၍ ခေါ်ဆိုရေတွက်ခြင်းသို့ ရောက်၏။ ဓမ္မဓာတ်သည် ဝေဒနာ၊ သညာ၊ သံ့ရဟန်သော သုံးပါးသောနာမ်ခန္ဓာတို့၏င်း၊ ၁၆-ပါးသော သူခုမရုပ်တို့၏င်း၊ နိုးများနှင့်ဟူသော အသခ်တဓာတ်၏င်း အလိုအားဖြင့် ၂၀-သော တရားတို့ဟူ၍ ခေါ်ဆိုရေတွက်ခြင်းသို့ ရောက်၏။ မနောဝိညာဏ်ဓာတ်သည် ပဋိဒ္ဓရဝဇ္ဈန်းနှင့်တို့မှ ကြုံးသည်ကား ကုသိုလ်(၂၁)၊ အကုသိုလ်(၁၂) အဗျာကတဝိညာဏ် (၄၃)တို့ အလိုအားဖြင့် ၇၆-ပါးသော တရားတို့ဟူ၍ ခေါ်ဆိုရေတွက်ခြင်းသို့ ရောက်၏။ ဤသို့လျှင် ဤဓာတ်တို့၏ ခေါ်ဆိုရေတွက်ခြင်းအားဖြင့်လည်း အဆုံးအဖြတ်ကို သိအပ်၏။

၅၃။ ကျေးဇူးပြုခြင်း(ပစ္စယ)အားဖြင့်- ဟူသော ဤအခြင်းအရာ၌မူ ရှေးဦးစွာ စက္ခာဓာတ်သည် စက္ခာ-ဝိညာဏ်ဓာတ်အား ဝိပ္ပယုတ္တာ၊ ပုရေဇာတ၊ အထိုး၊ အဝိုကတ၊ နိသယယ၊ လျှို့ယ ပစ္စည်းတို့ အလိုအားဖြင့် ၆-ပါးသော ပစ္စယသွေ့ဖြင့် ကျေးဇူးပြုသည်။ အဆင်း-ရုပဓာတ်သည် ယင်းစက္ခာဝိညာဏ်အား ပုရေဇာတ၊ အထိုး၊ အဝိုကတ၊ အာရမ္မဏာပစ္စည်းတို့ အလိုအားဖြင့် ၄-ပါးသော ပစ္စည်းတို့ဖြင့် ကျေးဇူးပြု၏။ သောတဝိညာဏ်ဓာတ် စသည်တို့ အား သောတဓာတ်နှင့် သွွှဲဓာတ် စသည်တို့သည် ဤအတူပင် ၆-ပါး၊ ၄-ပါးသော ပစ္စယသွေ့တို့ဖြင့် ကျေးဇူးပြု၏။ ငါးပါးကုန်သော ဝိညာဏ်ဓာတ်တို့အား အာဝဇ္ဈန်းမနောဓာတ်သည် အနှစ်ရ၊ သမနှစ်ရ၊ နတ္တာ၊ ဝိကုန်ပန်သယတို့ အလိုအားဖြင့် ငါးပါးသော ပစ္စယသွေ့တို့ဖြင့် ကျေးဇူးပြု၏။ ယင်းဝိညာဏ်ဓာတ် ငါးပါးလုံး တို့သည်လည်း သမ္မတို့နှင့်-မနောဓာတ်အား ထိုအတူပင် ကျေးဇူးပြု၏။ သမ္မတို့နှင့်-မနောဓာတ်သည် သန္တာ-မနောဝိညာဏ်ဓာတ်အား ထိုအတူပင် ကျေးဇူးပြု၏။ ယင်းသန္တာသည်လည်း ဂုဏ်-မနောဝိညာဏ်ဓာတ်အား အခြားမဲ့ ဇော်မနောဝိညာဏ်ဓာတ်အား ထိုငါးပစ္စည်းတို့နှင့် အာသေဝန်ပစ္စည်းဟူသော ၆-ပစ္စည်းတို့ဖြင့် ကျေးဇူးပြု၏။ ဤသည်ကား ရှေးဦးစွာ ပဋိဒ္ဓရ၍နည်းတည်း။

မနောဒ္ဓရ၍ကား ဘဝင်-မနောဝိညာဏ်ဓာတ်သည် အာဝဇ္ဈန်း-မနောဝိညာဏ်ဓာတ်အား ယင်းအာဝဇ္ဈန်းသည် ဇော်-မနောဝိညာဏ်ဓာတ်အား ရှေးဖြစ်သော ငါးပစ္စည်းတို့ဖြင့် ကျေးဇူးပြု၏။ ဓမ္မဓာတ်သည်ကား ၇-ပါး

သော ဝိဉာဏ်ဓာတ်တို့အား သဟဇာတ၊ အညမည၊ နိသယ၊ သမယ္တာ၊ အတ္ထံ၊ အပိုဂတ အစရှိကုန်သော များ သော အပြားရှိသော ပစ္စည်းတို့ဖြင့် ကျေးဇူးပြု၏။ စက္ခာဓာတ်စသည်တို့သည်င်း၊ အချို့သော ဓမ္မဓာတ်သည်င်း၊ အချို့သော မနောဝိဉာဏ်ဓာတ်အား အာရမ္မဏပစ္စည်း စသည်တို့ဖြင့်လည်း ကျေးဇူးပြုကုန်၏။ ဆက်ခြုံပြီးအံ-စက္ခာဝိဉာဏ်ဓာတ် စသည်တို့အား စက္ခာဓာတ်၊ ရူပဓာတ် စသည်တို့ သက်သက်သာလျင် ကျေးဇူးပြုကြသည် မဟုတ်သေး၊ စင်စစ်သော်ကား အလင်းရောင် စသည်တို့သည်လည်း ကျေးဇူးပြုကြသေး၏။ ထို့ကြောင့် ရှေးဆရာတို့က မိန့်ဆိုတော်မူကြသည်မှာ-

မျက်စိ၊ အဆင်း၊ အရောင်အလင်း,^၁ နှလုံးသွင်းမှုတို့ကို စွဲမှုပါ၍ စက္ခာဝိဉာဏ်ဖြစ်၏။ နား၊ အသံ၊ အပေါက်အကြား၊ နှလုံးသွင်းမှုတို့ကို စွဲမှုပါ၍ သောတဝိဉာဏ်ဖြစ်၏။ နာခေါင်း၊ အနံးလေ၊ နှလုံးသွင်းမှုတို့ကို စွဲမှုပါ၍ ယာန်ဝိဉာဏ်ဖြစ်၏။ လျှာ၊ အရသာ၊ အရည်အစိဓာတ်၊ နှလုံးသွင်းမှုတို့ကို စွဲမှုပါ၍ မိဂုဒ်ဝိဉာဏ်ဖြစ်၏။ ကိုယ်အကြည်း၊ အတွေ့၊ ပထဝိဓာတ်၊ နှလုံးသွင်းမှုတို့ကို စွဲမှုပါ၍ ကာယဝိဉာဏ်ဖြစ်၏။ ဘဝင်စိတ်မန်၊ သဘောတရား၊ အာရုံနှလုံးသွင်းမှုတို့ကို^၂ စွဲမှုပါ၍ မနောဝိဉာဏ်ဖြစ်၏- ဟူ၍ပင်တည်း။

ယခုဆိုခဲ့သော စကားသည် ဤအရာ၏ အကျဉ်းပေတည်း။ အကျယ်အားဖြင့် ကျေးဇူးပြုပုံ အပြားသည် ပဋိစွာသမဗ္ဗိုဒ်ကို အကျယ်ပြရာ၏ ထင်ရှားဖြစ်လတဲ့။ ဤသို့လျင် ဤဓာတ်တို့၏ ကျေးဇူးပြုခြင်းအားဖြင့်လည်း အဆုံးအဖြတ်ကို သိအပ်၏။

၅၂။ ရှုအပ်သောအားဖြင့်- ဟူရာ၏ ဆိုလိုသည်များ သခံတဓာတ် အားလုံးတို့ကိုပင်လျင် ခဏသုံးပါးမှ ရှေးအဖို့တို့၏ ကင်းဆိတ်သောအားဖြင့်ငြင်း၊ ခိုင်မြေခြင်း တင့်တယ်ခြင်း ချမ်းသာခြင်း အတ္ထာဖြစ်တို့မှ ဆိတ်သုံး သောအားဖြင့်ငြင်း၊ အကြောင်းတို့နှင့်စပ်၍ ဖြစ်ရခြင်းအားဖြင့်ငြင်း ရှုအပ်ကုန်၏။

အထူးအားဖြင့်မူ ဤဓာတ်၏ပါးတို့တွင် စက္ခာဓာတ်ကို စည်၏မျက်နှာပြင်ကဲ့သို့ မှတ်အပ်၏(အခံဓာတ်)။ အဆင်းရူပဓာတ်ကို တီးခေါက်စရာဒုတ်ကဲ့သို့ မှတ်အပ်၏(အတိုက်ဓာတ်)။ မြင်သိမှု-စက္ခာဝိဉာဏ်ဓာတ်ကို ထွက်ပေါ်လာသော အသံကဲ့သို့ မှတ်အပ်၏(အပွင့်ဓာတ်)။ ထို့ပြင့် စက္ခာဓာတ်ကို ကြေးမြုပြင်ကဲ့သို့ မှတ်အပ်၏။ ရူပဓာတ်ကို မျက်နှာကဲ့သို့ မှတ်အပ်၏။ စက္ခာဝိဉာဏ်ဓာတ်ကို မျက်နှာရိပ်ကဲ့သို့ မှတ်အပ်၏။ တနည်းကား- စက္ခာဓာတ်ကို ကြံ့များ၊ နှမ်းစေများကဲ့သို့ မှတ်အပ်၏။ ရူပဓာတ်ကို ကြံ့ညွစ်စက် ဆီကြိတ်ဆုံးတို့၏ ဖိညွင်းကြိတ်သည့် ဒုတိတကျည်ပွဲကဲ့သို့ မှတ်အပ်၏။ စက္ခာဝိဉာဏ်ဓာတ်ကို ကြံ့ရည်၊ ဆီတိကဲ့သို့ မှတ်အပ်၏။ ထို့ပြင့်

^၁အရောင်အလင်း-မည်သည် နေရောင်စသည်ပင်။ ငြင်းကို သုတ္တန်နည်းအားဖြင့် ဥပန်သယယပစ္စည်း ဖြစ်သည်ဟု သိအပ်၏။ ကြွင်းသော အပေါက်အကြား စသည်တို့ကိုလည်း ဤနည်းတူပင် သိအပ်၏။ အပေါက်အကြားမည်သည် အထူးအားဖြင့် နားပေါက်တည်း။ လေ-ဟူသည် အနံးကို သယ်ဆောင်လာသော လေပင်။ အာပေါ့-အရည်အစိဟူသည် ခံတွင်း၌ ထည့်လိုက်သည့် အစာကို ဖို့စေတော်သော ရေပင်။ ပထဝိ-ဟူသည် ကာယပသာဒေါ် မို့ရှာဖြစ်သော ပထဝိဓာတ်ပင်။ ဘဝင်စိမန်-ဟူသည် နှစ်ကြိမ်လှပ်သော ဘဝင်စိတ်ပင်။ အားလုံးတို့၏ မန်သိကာရာ-နှလုံးသွင်းမှုဟူသည် အာဝဇ္ဇား-မန်သိကာရပင်တည်း။ (၄၆)

^၂အဋ္ဌသာလိန်း အဋ္ဌကထာ၌ မြို့ရာ ဟဒယဝ္မာနှင့်တကွ အကြောင်းငါးပါးပင် ပြု၏။

စက္ခမာတ်ကို မီးပွတ်ခံကဲသို့ မှတ်အပ်၏။ ရုပောတ်ကို မီးပွတ်တံကဲသို့ မှတ်အပ်၏။ စက္ခဝိညာဏာတ်ကို မီးကဲသို့ မှတ်အပ်၏။

မနောဓာတ်ကိုမူ ဖြစ်သင့်သည့်အားလျော်စွာ စက္ခဝိညာဏာတ် စသည်တို့၏ ရှုံးသွားနောက်လိုက် ကဲသို့ မှတ်အပ်၏။ ဓမ္မဓာတ်ထဲမှ ဝေဒနာက္ခနာကို မြှားပြောင့်ကဲသို့ငြင်း၊ တံကျင်ကဲသို့ငြင်း မှတ်အပ်၏။ သညာက္ခနာ၊ သီရက္ခနာတို့ကို ဝေဒနာဟူသော မြှားပြောင့်၊ တံကျင်တိနှင့် ယဉ်ခြင်းပြောင့် နာကျင်နေသူတို့ ကဲသို့ မှတ်အပ်ကုန်၏။

တနည်းအားဖြင့်- ပုထုဇ္ဇာတို့၏ သညာကို (မရနိုင်သည်ကို) တောင့်တခြင်းနှင့်စပ်သော ဆင်းရဲကို ဖြစ်စေ-တတ်သောကြောင့် အချည်းနှီးလက်ဆုပ်ကဲသို့ငြင်း၊ မဟုတ်၊ မမှန်သော အမှတ်နိမိတ်ကို ယူတတ်သောကြောင့် တောသမင်ကဲသို့ငြင်း မှတ်အပ်၏။ သီရက္ခိုက်ကို ပဋိသန္ဓာဌာန် ပစ်ချေတတ်သောကြောင့် မီးကျိုးတွင်း၌ ပစ်ချေတတ် သည့် ယောက်ပျားကဲသို့ငြင်း၊ ဇာတိဒုက္ခ လိုက်ပါလာသောကြောင့် ရပုလိပ်တို့ လိုက်ပါလာသည့် သူ့နှီးတို့ကဲသို့ငြင်း၊ အကျိုးမဲ့ဟူသမျှကို ဆောင်လာတတ်သည့် နန္ဒာအစဉ်၏ အကြောင်းဖြစ်သောကြောင့် အဆိပ်ပင်၏ မျိုးစွဲတို့ ကဲသို့ငြင်း မှတ်အပ်ကုန်၏။

သူခုမရုပ်ကို အမျိုးမျိုးသော ကပ်၍နှိမ်ပစ်တတ်သည့် ဥပဒ္ဒဝေါတို့၏ အကြောင်းနိမိတ်ဖြစ်သောကြောင့် ပဒုမွှာကြောအသွင် ထင်ရသော သင်ဓန်းစက်ကဲသို့ မှတ်အပ်၏^၁ အသခံတဓာတ်ကိုမူကား အသကင်းသောအား-ဖြင့်ငြင်း၊ ဘေးဦးမြိမ်းသောအားဖြင့်ငြင်း မှတ်အပ်၏။ အဘယ့်ကြောင့်နည်း? အကျိုးမဲ့အလုံးစုံကို ဆောင်တတ်၊ ဖြစ်စေ တတ်သော သခံတဒုက္ခအပေါင်း၊ ရာဂအစရှိသော ကိုလေသာဒုက္ခအပေါင်း၏ ဆန့်ကျင်ဘက် ဖြစ်သောကြောင့် ပေတည်း။

မနောဝိညာဏာတ်ကို အာရုံတို့၌ တည့်တံခြင်းမရှိသောကြောင့် တောမျာက်ကဲသို့ငြင်း၊ ဆုံးမနိုင်ခဲ့သော ကြောင့် မြင်းယုတ်၊ မြင်းဆိုးကဲသို့ငြင်း၊ လိုရာရာအာရုံများ၌ ကျသွားတတ်သောကြောင့် ကောင်းကင်သို့ ဓမ္မာက် တင်လိုက်သော ဒုတိကဲသို့ငြင်း၊ လောဘ၊ ဒေါသ အစရှိသော အမျိုးမျိုးသော ကိုလေသာတို့၏ အသွင်နှင့် ယဉ်သောကြောင့် ကပြရာ ပွဲသဘင်၌ အသွင်အမျိုးမျိုးကိုဆောင်သည့် ကခြေသည်ကဲသို့ငြင်း မှတ်အပ်၏။ ဤတွင် တရပ်ပြီး၏။

ဤဆိုခဲ့ပြီးသော စကားသည် ဓာတ်တို့ကို အကျယ်ပြဆိုချက် စကားအမြှက်ပေတည်း။

^၁ပဒုမွှာကြောအသွင် ထင်ရသော သင်ဓန်းစက်ကဲသို့ မိန်းမစသည်၏အဖြစ်ဖြင့် ထင်ရသောရုပ်သည်လည်း အထူးထူး အပြားပြားသော ဥပဒ္ဒဝေါတို့ ဖြစ်စေတောတ်၏။ (နှီး) ဓမ္မဓာတ်၍ပိုဝင်သော သူခုမရုပ် ရှုမှတ်အပ်သော အခြင်းအရာကို ပြသောအရာဖြစ်၍ လူလွှားသာဝရုပ် စသည်ကို ဆိုသည်ဟု မှတ်ယူရာ၏။

ဤသည်ကား ပညာဘဝနှာအရာ၏ အာယတန်, ဓာတ်တို့ကို အကျယ်ပြချက် အာယတန်မာတုနိဒ္ဓသ မည်သော ၁၅-ခုမြောက် အပိုင်းအဆုံးပေတည်း။

(အာယတန်, ဓာတ်တို့ကို အကျယ်ပြချက် ပြီး၏)

နာဂတ်နာဂတ် *** * နာဂတ်နာဂတ်